

189747- سر میں الرجی کے باعث عمرہ مکمل کرنے کے بعد بال کٹوانا یا منڈوانا ممکن نہیں ہے تو وہ کیا کرے؟

سوال

میرے سر میں الرجی ہے جس کی وجہ سے میں نے اپنے سر کے بال مکمل طور پر منڈوا دیے ہیں، اور اب میں عمرہ کرنے جا رہا ہوں عمرے میں بال منڈوانے کیلئے کیا کروں؟ واضح رہے کہ میں بال منڈوانا نہیں سکتا، اگر بال منڈوائے تو الرجی دوبارہ ہو جائے گی۔

پسندیدہ جواب

مرد کیلئے عمرے میں بال منڈوانا واجب ہے؛ لہذا بال منڈوا کر ہی احرام کھلے گا۔

جس شخص کے ذمہ عمرے کا کوئی واجب کام رہ جائے تو اس کام کی ادائیگی کا وقت ہونے پر وہ کام کرے اور اگر ادائیگی ممکن نہ ہو یا وقت گزر چکا ہو تو پھر دو صورتیں ہیں: اگر اس نے کسی عذر کی بنا پر واجب چھوڑا تو اس پر گناہ نہیں ہوگا ساتھ میں فدیہ دے گا، لیکن اگر کسی عذر کے بغیر ہی واجب کام چھوڑا تو اسے گناہ بھی ہوگا اور اسے اس گناہ سے توبہ کرنا ہوگی نیز فدیہ بھی ہوگا، فدیہ کیلئے ایسی بکری ذبح کی جائے گی جس کی قربانی ہو سکے، یا پھر اونٹ یا گائے کے ساتویں حصے کی قربانی دے گا، فدیہ مکہ میں ذبح کیا جائے گا اور فقراء حرم میں تقسیم ہوگا، نیز فدیہ دینے والا خود اسے نہیں کھا سکتا۔

دائمی فتویٰ کمیٹی کے علمائے کرام کہتے ہیں:

"عمرے یا حج کا کوئی واجب عمل چھوڑ دے تو اس پر دم واجب ہوگا، دم اونٹ یا گائے کا ساتواں حصہ یا قربانی کے لائق بکری کی صورت میں ہوگا، اسے مکہ میں ذبح کر کے حرم کے فقراء میں تقسیم کیا جائے گا" انتہی

"فتاویٰ الجویہ" (342/11)

شیخ ابن عثیمین رحمہ اللہ سے استفسار کیا گیا:

"ایک آدمی نے طواف اور سعی کے بعد عمرے کا احرام کھول دیا لیکن بال منڈوائے اور نہ ہی کٹوائے پھر حج کا احرام باندھ لیا اب اس پر کیا لازم آتا ہے؟"

توانوں نے جواب دیا:

"ظاہر تو یہی لگتا ہے کہ اس کا حج تمتع باقی ہے، تاہم فقہائے کرام کے مشورہ اصول کہ واجب عمل کے ترک کرنے پر فدیہ لازم آئے گا اس کی وجہ سے بال نہ منڈوانے اور نہ کٹوانے کی وجہ سے اس پر فدیہ ہوگا" انتہی

"لقاء الباب المفتوح" (4/5)

یہ اس صورت میں ہے جب اس کے سر پر اتنے بال موجود ہوں جن پر استرا پھرنے سے بال کٹ سکیں؛ کیونکہ سائل نے سوال میں ذکر کیا ہے کہ انہوں نے بال پہلے منڈوائے تھے۔

لیکن اگر عمرہ پر جانے سے کچھ دیر پہلے ہی اس نے بال کٹوائے تھے کہ سر پر کوئی بال تھے ہی نہیں تو اس صورت میں اس پر بال منڈوانا یا فدیہ کچھ بھی نہیں ہے؛ چنانچہ جیسے ہی اپنی سعی سے فارغ ہوگا اس کا احرام ختم ہو جائے اور اس پر کچھ بھی لازم نہیں ہوگا۔

اسی طرح سوال نمبر: (82077) کا جواب بھی مطالعہ کیلئے مفید ہوگا۔

واللہ اعلم.